

32004D0573

6.8.2004

IL-ĠURNAL UFFIĊJALI TA' L-UNJONI EWROPEA

L 261/28

ID-DEĊIŻJONI TAL-KUNSILL**tad-29 ta' April 2004****dwar l-organizzazzjoni ta' titjiriet kongunti għat-tnehhija mit-territorju ta' żewġ Stati Membri jew iktar, ta' ċittadini ta' pajjiżi terzi li huma suġġetti ta' ordnijiet individwali ta' tnehhija**

(2004/573/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabilixxi l-Komunità Ewropea, u b'mod partikolari l-Artikolu 63(3)(b) tiegħu,

Wara li kkunsidra l-inizjattiva tar-Repubblika Taljana ⁽¹⁾,

Billi:

- (1) Il-Pjan komprensiv għall-ġlieda kontra immigrazzjoni illegali u t-traffikar fil-bnedmin fl-Unjoni Ewropea ⁽²⁾, approvat mill-Kunsill fit-28 ta' Frar 2002, li bena fuq il-Komunikazzjoni tal-15 ta' Novembru 2001 mill-Kummissjoni lill-Kunsill u lill-Parlament Ewropew dwar politika komuni dwar immigrazzjoni illegali jiddikjara li l-ammissjoni mill-ġdid u l-politika ta' ritorn huma komponent integrali u vitali tal-ġlieda kontra immigrazzjoni illegali. Għal dak l-iskop, il-Pjan Komprensiv jemfasizza n-neċessità li jiġu emfasizzati numru ta' miżuri prattiċi li jinkludu l-istabbiliment ta' approċċ kongunt u kooperazzjoni bejn Stati Membri fir-rigward ta' l-implimentazzjoni ta' miżuri ta' ritorn. Standards komuni għandhom għalhekk jiġu adottati għal proċeduri ta' ritorn.
- (2) Il-Pjan għall-ġestjoni tal-fruntieri esterni ta' l-Unjoni Ewropea, approvat mill-Kunsill fit-13 ta' Ġunju 2002, li bena fuq il-Komunikazzjoni tas-7 ta' Mejju 2002 mill-Kummissjoni lill-Kunsill u lill-Parlament Ewropew "Lejn ġestjoni integrata tal-fruntieri esterni ta' l-Istati Membri ta' l-Unjoni Ewropea", jipprovdha għal operazzjonijiet razzjonali ta' ripatrijazzjoni bħala wiehed mill-miżuri u azzjonijiet għall-ġestjoni integrata tal-fruntieri esterni ta' l-Istati Membri ta' l-Unjoni Ewropea.
- (3) Il-Programm ta' Azzjoni ta' Ritorn, approvat mill-Kunsill fit-28 ta' Novembru 2002, li bena fuq il-Karta l-Hadra tal-Kummissjoni ta' l-10 ta' April 2002 dwar politika ta' ritorn

tal-Kummissjoni dwar residenti illegali, kif ukoll dwar il-Komunikazzjoni ta' l-14 ta' Ottubru 2002 mill-Kummissjoni lill-Parlament Ewropew u lill-Kunsill dwar politika Komunitarja ta' ritorn dwar residenti illegali jirrakkomanda, bħala waħda mill-miżuri u azzjonijiet fir-rigward ta' kooperazzjoni operazzjonali mtejjba fost Stati Membri, li r-ritorn ta' ċittadini ta' pajjiżi terzi residenti b'mod illegali fi Stat Membru għandu jkun magħmul effiċjenti kemm jista' jkun permezz tat-tqassim ta' kapacitajiet eżistenti għall-organizzazzjoni ta' titjiriet kongunti.

- (4) Huwa importanti li jiġi evitat vakwu tal-Komunità fil-qasam ta' l-organizzazzjoni ta' titjiriet kongunti.
- (5) Mill-1 ta' Mejju 2004 il-Kunsill ma jstax iktar jaġixxi fuq inizjattiva ta' Stat Membru.
- (6) Il-Kunsill uża l-possibiltajiet kollha sabiex jottjeni fil-hin l-opinjoni tal-Parlament Ewropew.
- (7) Taht dawn iċ-ċirkostanzi eċċezzjonali id-Deciżjoni għandha tiġi adottata mingħajr l-opinjoni tal-Parlament Ewropew.
- (8) Stati Membri għandhom jimplementaw din id-Deciżjoni b'rispett dovut għal drittijiet tal-bniedem u libertajiet fundamentali, u b'mod partikolari għall-Konvenzjoni Ewropea għall-Protezzjoni tad-Drittijiet tal-Bniedem u Libertajiet Fondamentali ta' l-4 ta' Novembru 1950, il-Konvenzjoni tan-Nazzjonijiet Uniti kontra t-tortura u trattament jew punizzjonijiet oħra krudili, inumani jew ta' degradazzjoni ta' l-10 ta' Diċembru 1984, il-Konvenzjoni ta' Ġinevra tat-28 ta' Lulju 1951 u l-Protokoll ta' New York miegħu tal-31 ta' Jannar 1967, li jirrelata għall-istatus ta' refuġjati, il-Konvenzjoni dwar id-drittijiet tat-tfal ta' l-20 ta' Novembru 1989, u l-Karta dwar drittijiet fundamentali ta' l-Unjoni Ewropea tat-18 ta' Diċembru 2000 ⁽³⁾.

⁽¹⁾ ĠU C 223, tad-19.9.2003, p. 3.

⁽²⁾ ĠU C 142, ta' l-14.6.2002, p. 23.

⁽³⁾ ĠU C 364, tat-18.12.2000, p. 1.

(9) Din id-Deciżjoni għandha tapplika mingħajr preġudizzju għall-istrumenti rilevanti internazzjonali fil-qasam ta' tnehhija bl-ajru, bhall-Anness 9 mal-Konvenzjoni ta' Chicago dwar Avjazzjoni Ċivili Internazzjonali (ICAO) u d-dokumenti rilevanti tal-Konferenza Ewropea dwar l-Avjazzjoni Ċivili (ECAC).

(10) Il-Linji Gwida Komuni li ma jorbtux dwar dispożizzjonijiet ta' sigurtà għat-tnehhija kongunta bl-ajru għandhom jipprovdu gwida utli fl-implimentazzjoni ta' din id-Deciżjoni.

(11) Skond l-Artikoli 1 u 2 tal-Protokoll dwar il-pożizzjoni tad-Danimarka anness mat-Trattat dwar l-Unjoni Ewropea u t-Trattat li jstabilixxi l-Komunità Ewropea, id-Danimarka mhijiex qiegħda tiehu sehem fl-adozzjoni ta' din id-Deciżjoni, u mhijiex marbuta minnha jew soġġetta għall-applikazzjoni tagħha. Madankollu, minhabba l-fatt li din id-Deciżjoni tibni fuq *l-acquis* ta' Schengen taht id-dispożizzjonijiet tat-Titolu IV tal-Parti Tlieta tat-Trattat li jstabilixxi l-Komunità Ewropea, id-Danimarka, skond l-Artikolu 5 tal-Protokoll imsemmi, għandha tiddeċiedi f'perjodu ta' sitt xhur wara li l-Kunsill ikun adotta din id-Deciżjoni, jekk timplimentahix fil-liġi nazzjonali tagħha.

(12) Fir-rigward tar-Repubblika ta' l-Iżlanda u r-Renju tan-Norveġja, din id-Deciżjoni tikkostitwixxi żvilupp tad-dispożizzjonijiet ta' *l-acquis* ta' Schengen fis-sens tal-Ftehim konkluż fit-18 ta' Mejju 1999 bejn il-Kunsill ta' l-Unjoni Ewropea u r-Repubblika ta' l-Iżlanda u r-Renju tan-Norveġja li jikkonċerna l-assocjazzjoni ta' dawn ta' l-aħhar ma' l-implimentazzjoni, l-applikazzjoni u l-iżvilupp ta' *l-acquis* ta' Schengen ⁽¹⁾, li jaqgħu fil-qasam imsemmi fl-Artikolu 1, il-punt Ċ tad-Deciżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni ta' dak il-Ftehim ⁽²⁾. Bħala riżultat tal-proċeduri stabbiliti fil-Ftehim imsemmi, id-drittijiet u l-obbligi li jriżultaw minn din id-Deciżjoni għandhom ukoll japplikaw għal dawn iż-żewġ Stati u fir-relazzjonijiet bejn dawk iż-żewġ Stati u l-Istati Membri tal-Komunità Ewropea li lilhom hija indirizzata din id-Deciżjoni.

(13) Skond l-Artikolu 3 tal-Protokoll dwar il-pożizzjoni tar-Renju Unit fl-Irlanda anness mat-Trattat dwar l-Unjoni Ewropea u mat-Trattat li jstabilixxi l-Komunità Ewropea, dawn l-Istati Membri innotifikaw ix-xewqa tgħhom li jiehdu sehem fl-adozzjoni u l-applikazzjoni ta' din id-Deciżjoni,

ADOTTA DIN ID-DECIŻJONI:

Artikolu 1

L-Iskop

L-Iskop ta' din id-Deciżjoni huwa li tikkoordina t-tnehhija kongunta bl-ajru, minn żewġ Stati Membri jew iktar, ta' ċittadini ta' pajjiżi terzi li huma suġġetti ta' ordnijiet ta' tnehhija individwali (hawnhekk iżjed "il quddiem magħrufa bħala ċittadini ta' pajjiżi terzi).

⁽¹⁾ ĠU L 176, ta' l-10.7.1999, p. 36.

⁽²⁾ ĠU L 176, ta' l-10.7.1999, p. 31.

Artikolu 2

Definizzjonijiet

Għall-iskop ta' din id-Deciżjoni:

- "ċittadin ta' pajjiż terz", ifisser kwalunkwe persuna li mhijiex ċittadin ta' Stat Membru ta' l-Unjoni Ewropea, ir-Repubblika ta' l-Iżlanda jew ir-Renju tan-Norveġja;
- "Stat Membru li jorganizza", ifisser Stat Membru, li huwa responsabbli għall-organizzazzjoni ta' titjiriet kongunti;
- "Stat Membru partecipanti", ifisser Stat Membru li jippartecipa f'titjiriet kongunti organizzati minn Stat Membru li jorganizza;
- "titjira kongunta", tfisser it-trasport ta' ċittadini ta' pajjiż terz imwettaq minn trasportatur ta' l-ajru magħżul għal dak l-iskop;
- "operazzjonijiet ta' tnehhija" u "tnehhija kongunt bl-ajru", ifissru l-attivitajiet kollha li huma neċessarji sabiex iċ-ċittadini kkonċernati tal-pajjiż terz jiġu ritornati, inkluż it-trasport fuq titjiriet kongunti;
- "skorta(i)", tfisser il-personal ta' sigurtà responsabbli sabiex jakkumpanja ċittadini ta' pajjiż terz fuq titjira kongunta u l-persuni inkarigati mill-kura medika u interpreti.

Artikolu 3

Awtorità Nazzjonali

Kull Stat Membru għandu jahtar l-awtorità nazzjonali responsabbli għall-organizzazzjoni u/jew il-partecipazzjoni f'titjiriet kongunti u jikkomunika l-informazzjoni rilevanti lill-Istati Membri l-oħra.

Artikolu 4

Kompiti ta' l-Istat Membru li jorganizza

1. Meta Stat Membru jiddeċiedi li jorganizza titjira kongunta għat-tnehhija ta' ċittadini ta' pajjiż terz li hija miftuħa għall-partecipazzjoni ta' l-Istati Membri l-oħra, għandu jinforma lill-awtoritajiet nazzjonali ta' dawk l-Istati Membri.

2. L-Awtorità nazzjonali ta' l-Istat Membru li jorganizza għandha tadotta l-miżuri neċessarji sabiex tassigura li t-titjira kongunta titmexxa kif meħtieġ. B'mod partikolari, għandha:

- tagħzel it-trasportatur ta' l-ajru u tiddetermina mat-trasportatur ta' l-ajru l-ispejjeż rilevanti kollha tat-titjira kongunta, tassumi l-obbligi kontrattwali rilevanti u tassigura li tiehu l-miżuri kollha neċessarji għat-twettieq tat-titjira kongunta, inkluż il-provviżjoni ta' l-assistenza approprijata liċ-ċittadini tal-pajjiż terz u lill-iskorti;

- (b) titlob u tircievi, mill-pajjiżi terzi ta' transitu u destinazzjoni, l-awtorizzazzjonijiet li huma meħtieġa għall-implimentazzjoni tat-titjira kongunta;
- (ċ) tagħmel użu ta' kuntatti u tagħmel l-arranġamenti approprjati għall-organizzazzjoni tat-titjira kngunta ma' l-Istati Membri parteċipanti;
- (d) tiddefinixxi d-dettalji u l-proċeduri operazzjonali u tiddetermina, bi ftehim ma' l-Istati Membri parteċipanti, in-numru ta' l-eskorts li huwa approprjat fir-rigward tan-numru ta' ċittadini tal-pajjiżi terzi li għandhom jiġu spustjati;
- (e) tikkonkludi l-arranġamenti finanzjarji kollha approprjati ma' l-Istati Membri parteċipanti.

Artikolu 5

Kompiti ta' l-Istat Membru parteċipanti

Meta jiddeċiedi li jipparteċipa f'titjira kongunta, Stat Membru parteċipanti għandu:

- (a) jinforma lill-awtorità nazzjonali ta' l-Istat Membru li jorganizza bl-intenzjoni tiegħu li jipparteċipa fit-titjira kongunta, u jispeċifika n-numru ta' ċittadini ta' pajjiżi terzi li għandhom jiġu spustjati;
- (b) jipprovdi numru suffiċjenti ta' skorti għal kull ċittadin ta' pajjiżi terzi li għandu jiġi spustjat. Fil-każ li l-iskorti għandhom jiġu pprovduti biss mill-Istat Membru li jorganizza, kull Stat Membru parteċipanti għandu jassigura l-preżenza ta' mill-inqas żewġ rappreżentanti abbord. Dawn ir-rappreżentanti, li għandu jkollhom l-istess status bħall-iskorti, għandhom ikunu inkarigati milli jgħaddu liċ-ċittadini tal-pajjiżi terzi li għalihom huma responsabbli lill-awtoritajiet tal-pajjiż ta' destinazzjoni.

Artikolu 6

Kompiti komuni

L-Istat Membru li jorganizza u kull Stat Membru parteċipanti għandu:

- (a) jassigura li kull ċittadin ta' pajjiżi terzi u l-eskorts għandhom dokumenti validi ta' l-ivvjaġġar u kwalunkwe dokumenti neċessarji addizzjonali oħra, bħal viżi ta' dħul u/jew transitu, ċertifikati jew registri;
- (b) jinforma, malajr kemm jista' jkun, ir-rappreżentazzjonijiet diplomatiċi u konsulari tagħhom fil-pajjiżi terzi ta' transitu u destinazzjoni bl-arranġamenti li jikkonċernaw it-titjira kongunta, sabiex tiġi ottenuta l-assistenza neċessarja.

Artikolu 7

Klawżola finali

Fit-twettieq tat-tneħħija kongunta bl-ajru, Stati Membri għandhom jiehdu kont tal-Linji gwida Komuni dwar dispożizzjonijiet ta' sigurtà għat-tneħħija kongunta bl-ajru annessi hawnhekk.

Artikolu 8

Id-Dħul fis-seħh

Din id-Deċiżjoni għandha tidhol fis-seħh mill-jum wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 9

Destinatarji

Din id-Deċiżjoni hija indirizzata lill-Istati Membri skond it-Trattat.

Magħmula l-Lussemburgu, fid-29 ta' April 2004.

Għall-Kunsill

Il-President

M. McDOWELL

L-ANNEX

**LINJI GWIDA KOMUNI DWAR DISPOSIZZJONIJET TA' SIGURTÀ GHAT-TNEHHIJA KONĠUNTA
BL-AJRU**

1. IL-FAŽI TA' QABEL IR-RITORN

1.1. **Htiġiet għal persuni fuq ritorn**1.1.1. *Sitwazzjoni legali*

Titjiriet kongunti huma organizzati għal residenti illegali, li huma persuni li ma jissodisfawx jew m'għadhomx jissodisfaw il-kondizzjonijiet għal dhul, prezenza fi, jew residenza fit-territorju ta' Stat Membru ta' l-Unjoni Ewropea. L-Istat Membru li jorganizza u kull Stat Membru partecipanti għandhom jassiguraw li s-sitwazzjoni legali ta' kull waħda mill-persuni fuq ritorn li għalihom huma responsabbli jippermettu t-tnehhija.

1.1.2. *Il-Kondizzjoni medika u records mediċi*

L-Istat Membru li jorganizza u kull Stat Membru partecipanti għandhom jassiguraw li l-persuni li qegħdin fuq ritorn li għalihom huma responsabbli huma fi stat approprijat tas-saħħa, li jippermetti legalment u fattwalment għal spostament sigur bl-ajru. Reġistri mediċi għandhom jiġu pprovduti għal persuni fuq ritorn b'dispożizzjoni medika magħrufa jew meta huwa meħtieġ trattament mediku. Dawn ir-reġistri mediċi għandhom jinkludu r-riżultati ta' eżamijiet mediċi, djanjozi u l-ispeċifikazzjoni ta' medikazzjoni possibilmment meħtieġa sabiex ikunu possibbli l-miżuri mediċi neċessarji. Verżonijiet multilingwistiċi ta' reġistri mediċi għandhom jiġu pprovduti, jekk il-personal mediku li jakkumpanja mhuwiex fil-pożizzjoni li jifhem sewwa l-lingwa originali. Stati Membri li jorganizzaw u li jippartecipaw huma inkoraġġiti jużaw formoli standardizzati komuni għal reġistri mediċi jew dikjarazzjonijiet ta' possibiltà ta' titjir. Stati Membri partecipanti għandhom jinfurmaw lill-Istat Membru li jorganizza bil-quddiem b'operazzjoni ta' tnehhija bi kwalunkwe kondizzjoni medika li tista' teffettwa t-tnehhija ta' persuna fuq ritorn. L-Istat Membru li jorganizza għandu jirriserva d-dritt li jirrifjuta aċċess għal titjira kongunta lil kwalukwe persuna fuq ritorn b'kondizzjoni medika li tista' tfisser li r-ritorn tagħha ma kienx kompatibbli mal-prinċipji ta' sigurtà u dinjità.

1.1.3. *Dokumentazzjoni*

L-Istat Membru li jorganizza u kull Stat Membru partecipanti għandhom jassiguraw li għal kull persuna fuq ritorn huma disponibbli dokumenti ta' l-ivvjaġġar validi, u dokumenti addizzjonali neċessarji ohra, ċertifikati jew reġistri. Persuna awtorizzata għandha żżomm din id-dokumentazzjoni sal-wasla fil-pajjiż ta' destinazzjoni.

Hija r-responsabbiltà ta' l-Istat Membru li jorganizza u kull Stat partecipanti iehor li jassiguraw li skorti u rappreżentanti jkollhom il-visi tad-dhul meta neċessarju għall-pajjiż(i) ta' transitu u destinazzjoni tat-titjira kongunta.

1.1.4. *Notifiki*

L-Istat Membru li jorganizza għandu jassigura li l-linji ta' l-ajru, l-istati ta' transitu, meta applikabbli, u l-pajjiż ta' destinazzjoni huma notifikati u kkonsultati kuljum bil-quddiem dwar l-operazzjoni ta' tnehhija.

1.2. **Htiġiet għal skorti**1.2.1. *Skorti mill-Istat Membru li jorganizza*

Meta l-Istat Membru li jorganizza jipprovi l-iskorti għall-persuni kolha fuq ritorn, kull Stat Membru partecipanti għandu jassenja mill-inqas żewġ rappreżentanti sabiex ikunu preżenti abbord l-inġenju ta' l-ajru; għandhom ikunu inkarigati milli jagħtu lura lill-persuni fuq ritorn li għalihom huma responsabbli lill-awtoritajiet lokali fil-pajjiż ta' destinazzjoni.

1.2.2. *Skorti minn Stati Membri partecipanti*

Meta l-Istat Membru li jorganizza jkollu l-hsieb jiġi inkarigat biss minn persuni fuq ritorn mill-pajjiż proprju, l-Istati Membri partecipanti għandhom jipprovduti skorti għall-persuni fuq ritorn, li għalihom huma responsabbli. F'Dawn il-kazijiet, il-partecipazzjoni ta' l-unitajiet nazzjonali varji teħtieġ ftehim reċiproku bejn l-Istat Membru li jorganizza u l-Istati Membri partecipanti dwar ir-regoli ta' sigurtà kif stabbiliti f'dawn il-Linji gwida Komuni jew fi ftehim iehor bejn Stati Membri, u għandu jkun hemm konsultazzjoni minn qabel dwar kwalunkwe dettalji ohra ta' l-operazzjoni.

1.2.3. *L-Użu ta' skorti tas-settur privat*

Meta Stat Membru partecipanti jagħmel użu minn skorti tas-settur privat, l-awtoritajiet ta' dak l-Istat Membru għandhom jipprovdu għal mill-inqas rappreżentant uffiċjali wiehed abbord it-titjira.

1.2.4. *Kapaċitajiet u tahrig ta' skorti*

Skorti assenjati abbord it-titjiriet kongunti għandhom ikunu rċevew tahrig speċjali a priori sabiex iwettqu dawn il-missjonijiet; għandhom ikunu pprovduti bis-sostenn mediku neċessarju skond il-missjoni.

Skorti użati għal titjiriet kongunti għandhom preferibbilment ikunu familjari ma' l-istandards ta' tnehhija ta' l-Istat Membru li jorganizza u l-Istati Membri partecipanti. Stati Membri huma nkoraggjati għaldaqstant, jiskambjaw informazzjoni dwar il-korsijiet ta' tahrig rispettivi tagħhom għal escorts u joffru korsijiet ta' tahrig lil skorti minn Stati Membri oħra.

1.2.5. *Kodiċi ta' kondotta għal skorti*

L-iskorti m'għandhomx ikunu armati. Dawn jistgħu jilbsu lbies ċivili li għandu jkollu emblema distinta għal skopijiet ta' identifikazzjoni. Personal iehor akkreditat kif dovut li jakkumpanja għandu wkoll jilbes emblema distintiva.

Il-Membri ta' l-iskorta għandhom jiġu pozzizzjonati b'mod strateġiku fl-ingenju ta' l-ajru sabiex jipprovdu sigurtà ottima. Barra minn hekk, għandhom jitqiegħdu bil-qieghda mal-persuni fuq ritorn li għalihom huma responsabbli.

1.2.6. *Arranġamenti li jirrigwardaw in-numru ta' skorti*

In-Numru ta' skorti għandu jiġi determinat fuq bażi ta' każ b'każ wara analiżi tar-riskji potenzjali u wara konsultazzjoni reċiproka. Huwa rakkomandat fil-biċċa l-kbira tal-każijiet li jkunu mill-inqas ekwivalenti għan-numru ta' persuni fuq ritorn abbord. Għandu jkun disponibbli unità ta' *back up* għal sostenn, meta neċessarju (eż. f'każijiet ta' destinazzjonijiet fuq distanza twila).

2. IL-FAŽI TA' QABEL IT-TLUQ FAJRUPORTI TA' TLUQ JEW TA' STOPOVER

2.1. **Trasport lejn l-ajruport u waqfa fl-ajruport**

Fir-rigward tat-trasport lejn u l-qagħda fl-ajrupost dan li ġej għandu japplika:

- (a) fil-prinċipju, l-iskorti u l-persuni fuq ritorn għandhom ikunu l-ajruport mill-inqas tliet sigħat qabel it-tluq;
- (b) il-persuni fuq ritorn għandhom jingħataw informazzjoni fil-qosor fir-rigward ta' l-applikazzjoni tat-tnehhija tagħhom u jingħataw il-parir li huwa fl-interess tagħhom li jikkooperaw kompletament ma' l-iskorti. Għandu jkun magħmul ċar li kwalunkwe atteggjament ta' disturb ma jiġix ittollerat u ma jwassalx għall-eliminazzjoni ta' l-operazzjoni ta' tnehhija;
- (c) L-Istat Membru li jorganizza għandu jipprovdi zona sigura fl-ajruport tat-tluq sabiex jassigura għbir diskret u tluġ sikur tal-persuni fuq ritorn. Din iż-żona għandha wkoll tassigura l-wasla ta' l-ingenju ta' l-ajru ta' kwalunkwe Stat Membru iehor, li jkun qiegħed jittrasporta persuni fuq ritorn sabiex jingħaqdu mat-titjira kongunta;
- (d) fil-każ li titjira kongunta jkollha tieqaf fl-ajruport ta' Stat Membru iehor għall-għbir tal-persuni fuq ritorn, hija r-responsabbiltà ta' dak l-Istat Membru li jipprovdi għal zona sigura fl-ajruport;
- (e) ir-rappreżentanti ta' l-Istat Membru partecipanti għandhom jagħtu lil persuni fuq ritorn, li għalihom huma responsabbli, lil uffiċjali ta' l-Istat Membru tal-post preżenti, li s-soltu jkunu mill-Istat Membru li jorganizza. Ir-Rappreżentanti ta' l-Istati Membri partecipanti għandhom jindikaw, f'dak il-każ, minn mill-persuni fuq ritorn ikun esprima l-intenzjoni tiegħu li ma jitilgħux fuq l-ingenju ta' l-ajru u b'mod partikolari min minnhom jehtieg attenzjoni speċjali minhabba l-kondizzjoni fizika jew psikoloġika tiegħu;
- (f) l-Istat Membru tal-post preżenti ta' l-operazzjoni ta' tnehhija huwa responsabbli għall-prestazzjoni ta' kwalunkwe setgħa sovrana (eż. miżuri koersivi). Is-setgħat ta' l-iskorti minn Stati Membri partecipanti oħra huma limitati għal difiża proprja. Barra minn hekk, fl-assenza ta' uffiċjali għall-applikazzjoni tal-liġi mill-Istat Membru tal-post preżenti, jew bl-iskop ta' sostenn ta' l-uffiċjali ta' applikazzjoni tal-liġi, l-iskorti jistgħu jieħdu azzjoni raġjonevoli u proporzjonata bi twegiba għal riskju immedjat u serju sabiex persuna fuq ritorn tiġi pprevenuta milli tahrab, tikkawża hsara lilha nfisha jew lil parti terza, jew tagħmel hsara lil proprjetà.

2.2. **Check-in, tluġh u kontroll ta' sigurtà qabel take off**

L-Arranġamenti fir-rigward ta' *check in*, tluġh u kontroll ta' sigurtà qabel it-take off għandhom ikunu kif ġej:

- (a) l-iskorti ta' l-Istat Membru tal-post preżenti huma responsabbli għal *check in* u sabiex jassistu passaġġi miż-zona ta' kontroll;
- (b) persuni kollha fuq ritorn għandhom jgħaddu minn tfittxija ta' sigurtà metikoluża qabel ma jtitgħu fuq titjira. L-Oġġetti kollha li jistgħu ikunu ta' theddida għas-sigurtà ta' individwi u għas-sigurtà tat-titjira kongunta għandhom jinqabdu u jitqiegħdu fl-istiva tal-bagalji;
- (c) "il-bagalji tal-persuni fuq ritorn m'għandhomx jitqiegħdu fil-kabina tal-passiġġieri". Il-Bagalji kollha mqiegħda fl-istiva għandhom jgħaddu minn kontroll ta' sigurtà u jiġu ttikkettati bl-isem tas-sid. Kwalunkwe haġa li hija kkunsidrata bħala perikoluża skond ir-regoli ta' l-Organizzazzjoni Internazzjonali ta' l-Avjazzjoni Ċivili (ICAO) għandha titneħħa mill-bagalji;
- (d) flus u oġġetti ta' valur għandhom jitqiegħdu f'kopertura trasparenti ttikkettata bl-isem tas-sid. Il-Persuni fuq ritorn għandhom ikunu infurmati dwar il-proċedura fir-rigward ta' oġġetti u flus li twarrbu;
- (e) għal kull operazzjoni ta' tneħħija l-Istat Membru li jorganizza għandu jiddetermina l-piż massimu awtorizzat ta' bagalji għal kull persuna fuq ritorn;
- (f) Il-Persuni kollha fuq ritorn għandhom jittiehdu fuq it-titjira kongunta mill-personal ta' l-Istat Membru tal-post preżenti u, meta approprjat, jiġu assistiti mill-iskorti għall-operazzjoni ta' tneħħija.

3. PROCEDURA MATUL IT-TITJIRA

3.1. **Miżuri ta' sigurtà abbord l-inġenju ta' l-ajru**

Tul it-titjira l-miżuri ta' sigurtà li ġejjin għandhom japplikaw abbord l-inġenju ta' l-ajru:

- (a) il-kap ta' l-operazzjoni ta' tneħħija ta' l-Istat Membru li jorganizza għandu jiddefinixxi sigurtà ġenerali u pjan ta' sorveljanza li għandu jiġi implimentat abbord l-inġenju ta' l-ajru (movimenti fil-kabina, ikliet, eċċ.). L-Iskorti kollha għandhom ikunu infurmati dwar il-pjan ta' sigurtà u sorveljanza qabel il-bidu ta' l-operazzjoni ta' tneħħija;
- (b) f'każijiet meta persuni fuq ritorn huma ta' ċittadinanzi differenti, għandhom jitqiegħdu fil-kabina tal-passiġġieri skond l-Istat Membru responsabbli sabiex jeffettwa t-tneħħija tagħhom u skond id-destinazzjonijiet finali tagħhom;
- (c) ċintorini ta' sigurtà għandhom jinżammu maqfula tul id-durata intiera tat-titjira;
- (d) fil-każ ta' incident maġġuri abbord (jiġifieri atteġġjament ta' disturb li x'aktarx jipperikola l-kompletazzjoni ta' l-operazzjoni jew is-sigurtà ta' dawk abbord it-titjira), il-kap ta' l-operazzjoni ta' l-Istat Membru li jorganizza, f'koordinazzjoni mill-qrib ma' jew taht iSTRUZZJONI tal-kaptan tat-titjira, għandu jkun inkarigat mill-kmand operazzjonali sabiex jirrestawra l-ordni.

3.2. **L-Użu ta' miżuri koersivi**

Miżuri koersivi għandhom jintużaw kif ġej:

- (a) miżuri ta' koersjoni għandhom jiġu implimentati b'rispett dovut għad-drittijiet individwali tal-persuni fuq ritorn;
- (b) il-koersjoni tista' tintuża fuq individwi li jirrifutaw jew jirreżistu t-tneħħija. Il-miżuri kollha ta' koersjoni għandhom ikunu proporzjonali u m'għandhomx jaqbuż forza raġjonevoli. Id-dinjità u l-integrità fiżika tal-persuna fuq ritorn għandhom jinżammu. B'konsegwenza, fil-każ ta' dubju, l-operazzjoni ta' tneħħija inkluża l-implimentazzjoni ta' koersjoni legali bbażata fuq reżistenza u l-perikolu tal-persuna fuq ritorn għandhom jitwaqqfu skond il-prinċipju "ebda tneħħija affattu";
- (c) ebda miżuri ta' koersjoni m'għandhom jikkompromettu jew jheddu l-kapaċità tal-persuna fuq ritorn li tiehu n-nifs b'mod normali. Fil-każ li tintuża forza ta' koersjoni, għandu jiġi assigurat li s-sider tal-persuna fuq ritorn jibqa' fil-pożizzjoni dritta u li xejn ma jeffettwah jew jeffettwa lill-sidru sabiex tinzamm il-funzjoni respiratorja normali;
- (d) l-immobilizzazzjoni ta' persuni fuq ritorn li jimponu reżistenza tista' tiġi ottenuta permezz ta' limitazzjonijiet li ma jipperikolawx id-dinjità jew l-integrità fiżika tagħhom;
- (e) l-Istat Membru li jorganizza u kull Stat Membru partecipanti għandhom jaqblu dwar lista ta' limitazzjonijiet awtorizzati qabel l-operazzjoni ta' tneħħija. L-Użu ta' sedative għall-faċilitazzjoni tat-tneħħija huwa pprojbit mingħajr preġudizzju għal miżuri ta' emerġenza sabiex tiġi assigurata s-sigurtà fuq it-titjira;
- (f) l-iskorti kollha għandhom jiġu infurmati u jkunu magħmula konxji mil-limitazzjonijiet awtorizzati u pprojbiti;

- (g) persuni fuq ritorn illimitati għandhom jibqgħu taħt sorveljanza kostanti tul it-titjira;
- (h) id-deċiżjoni temporanja sabiex jitneħħa mezz ta' limitazzjoni għandha ssir mill-kap jew mill-kap deputat ta' l-operazzjoni ta' tneħħija.

3.3. Personal mediku u interpreti

L-Arrangamenti fir-rigward ta' personal mediku u interpreti għandhom ikunu kif ġej:

- (a) mill-inqas tabib mediku wiehed għandu jkun preżenti f'titjira kongunta;
- (b) it-tabib għandu jkollu aċċess għal kwalunkwe registri mediċi rilevanti u għandu jiġi infurmat qabel it-tluq dwar il-persuni fuq ritorn u għandu jiġi infurmat dwar persuni fuq ritorn b'disposizzjonijiet mediċi partikolari. Disposizzjonijiet mediċi preċedentement mhux magħrufa, li huma skoperti immedjatament qabel it-tluq u li jistgħu jeffettwaw l-applikazzjoni tat-tneħħija, għandhom jiġu stmati ma' l-awtoritajiet responsabbli;
- (c) tabib biss jista', wara djanjozi medics preċiżi, jamministra medikamenti lill-persuni fuq ritorn. Medicina meħtieġa minn persuna fuq ritorn tul titjira għandha tinzamm abbord;
- (d) kull persuna fuq ritorn għandha tkun tista' tindirizza lit-tabib jew lil-iskorti direttament, jew permezz ta' interpretu f'lingwa li fiha hu jew hi jistgħu jesprimu ruħhom;
- (e) l-Istati Membri li jorganizzaw għandhom jassiguraw li hu disponibbli personal appropjat mediku u tal-lingwa għall-operazzjoni ta' tneħħija.

3.4. Dokumentazzjoni u monitoraġġ ta' operazzjoni ta' tneħħija

3.4.1. Reġistrazzjoni u osservaturi minn partijiet terzi

Kwalunkwe reġistrazzjoni fuq video u/jew awdjo jew monitoraġġ minn osservaturi ta' parti terza f'titjiriet kongunti għandhom ikunu soġġetti għal kunsens minn qabel bejn l-Istat Membru li jorganizza u l-Istati Membri parteċipanti.

3.4.2. Rapporti interni dwar l-operazzjoni ta' tneħħija

L-Istat Membru li jorganizza u Stati Membri parteċipanti għandhom jiskambjaw ir-rapporti interni tagħhom dwar l-operazzjoni ta' tneħħija, fil-każ li m'għandux jiġi ppreparat rapport ta' tneħħija. Dan huwa partikolarment importanti fil-każ li l-operazzjoni ta' tneħħija tkun falliet. Ir-rapporti tal-missjoni kollha huma strettament kunfidenzjali u għal użu intern biss. Rapporti għandhom jinkludu dikjarazzjonijiet dwar incidenti, u miżuri ta' koersjoni u mediċi, fil-każ li jkunu seħħu.

3.4.3. Kopertura mill-Media

L-Istati Membri li jorganizzaw u parteċipanti għandhom jiftiehem qabel operazzjoni ta' tneħħija dwar in-natura u l-hin ta' pubbliċità (jekk ikun hemm) li għandhom jingħataw lill-operazzjoni ta' tneħħija. Informazzjoni dwar l-operazzjoni ta' tneħħija normalment tohroġ biss wara l-kompletazzjoni tagħha. Il-Pubblikazzjoni ta' ritratti jew dettallji personali ta' l-iskorti għandha tiġi evitata.

4. IL-FAŽI TA' TRANSITU

Id-Direttiva tal-Kunsill 2003/110/KE tal-25 ta' Novembru 2003 dwar assistenza f'każijiet ta' transitu għall-iskopijiet ta' tneħħija bl-ajru⁽¹⁾ għandha tapplika tul transitu fi Stat Membru.

5. IL-FAŽI TAL-WASLA

Mal-wasla:

- (a) l-Istat Membru li jorganizza għandu jkun responsabbli sabiex jikkuntattja lill-awtoritajiet tal-pajjiż ta' destinazzjoni; Stati Membri parteċipanti għandhom jiġu involuti f'dan il-proċess;
- (b) il-kap ta' l-operazzjoni ta' spustajr ta' l-Istat Membru li jorganizza għandu jkun il-keljem li jstabilixxi l-ewwel kuntatt ma' l-awtoritajiet lokali mal-wasla, sakemm kelliem iehor ma jkunx ġie determinat fost l-Istati Membri li jorganizzaw u parteċipanti qabel il-wasla;
- (c) l-Istat Membru li jorganizza u kull Stat Membru parteċipanti għandu jagħti lura il-persuni fuq ritorn, li għalihom huma responsabbli, lill-awtoritajiet tal-pajjiż ta' destinazzjoni, bil-bagalji tagħhom u kwalunkwe oġġetti li tteħdu qabel ma telgħu abbord. Ir-rappreżentanti prinċipali ta' l-Istati Membri li jorganizzaw u parteċipanti jkunu responsabbli sabiex jagħtu lura l-persuni fuq ritorn lill-awtoritajiet lokali mal-wasla. L-iskorti normalment ma jtilqux l-inġenju ta' l-ajru;

⁽¹⁾ ĠU L 321, tas-6.12.2003, p. 26.

- (d) meta approprjat u prattiku, l-Istati Membri li jorganizzaw u parteċipanti għandhom jistiednu personal konsulari, uffiċjali ta' koordinazzjoni ta' immigrazzjoni jew partijiet avvanzati ta' l-Istati Membri kkonċernati sabiex jiffaċilitaw il-*handover* tal-persuni fuq ritorn lill-awtoritajiet lokali sa fejn dan huwa konsistenti mal-prattiki u l-proċedura nazzjonali;
- (e) il-persuni fuq ritorn m'għandux ikollhom manetti jew kwalunkwe limitazzjoni ohra meta jingħataw lura lill-awtoritajiet lokali;
- (f) il-*handover* tal-persuni fuq ritorn għandu jsir barra l-inġenju ta' l-ajru (jew isfel mit-taraġ jew f'post adegwat ta' l-ajruport, kif ikkunsidrat approprjat). Sa fejn possibbli l-awtoritajiet lokali għandhom jinżammu milli jitilghu abbord l-inġenju ta' l-ajru;
- (g) il-*hin imqatta'* fl-ajruport ta' destinazzjoni għandu jinżamm għal minimu;
- (h) hija r-responsabbiltà ta' l-Istat Membru li jorganizza u ta' kull Stat Membru parteċipanti li jkollhom stabbiliti arrangamenti ta' kontinġenza għal skorti u r-rappreżentanti tagħhom (u persuni fuq ritorn li l-ammissjoni mill-gdid tagħhom ma kienitx permessa) fil-każ li t-tluq ta' l-inġenju ta' l-ajru jittardja wara l-isbark tal-persuni fuq ritorn. Dawn l-arrangamenti għandhom jinkludu l-provvizjoni ta' akkomodazzjoni tul il-lejl, jekk necessarju.

6. IL-FALLIMENT TA' L-OPERAZZJONI TA' TNEHHIJA

Fil-każ li l-awtoritajiet tal-pajjiż ta' destinazzjoni jirrifjutaw dħul fit-territorju, jew l-operazzjoni ta' tnehhija ikollha tithalla għal raġunijiet ohra, l-Istat Membru li jorganizza u kull Stat Membru parteċipanti għandhom jiehdu responsabbiltà, a spejjeż proprji, għar-ritorn tal-persuni, li għalihom huma responsabbli, lejn it-territorji rispettivi tagħhom.
